

NGHIXU S-SUĊĊESS

EDWARD SCICLUNA / Ministru għall-Finanzi



Il-Ministru għall-Finanzi, il-Prof. Edward Scicluna fil-Parlament jipprezenta l-Baġit għas-sena 2019 [Ritratt: JASON BORG (DOI)]

time buyer se jibqgħu.

Biex naraw li l-pensjonanti ma jaqgħux f'riskju ta' faqar ergajna għollejna l-pensjonijiet għal 92,000 pensjonant u żgurajna li din iż-żieda ma tkunx intaxxata. Għal dawk bla pensjoni minima għax ma hallsux bolol biżżejjed komplejna ngħollu bonus li introducejna għalihom. Komplejna nagħtu *grant* għal dawk l-anzjani 'il fuq minn 75 sena li jibqgħu jgħixu f'darhom. Barra minn hekk, se nergħu nohorgu "62+ Savings Bonds" biex nikkompensaw għar-rata tal-imgħax prezentement baxxa kif ukoll allokaljna ammont sostanzjali biex inkomplu nindirizaw l-ingustizzji tal-imgħoddi fejn jirrigwardaw il-pensjonijiet.

Ħsibna wkoll biex intejbu l-għajxien tan-nies li jbatu minn mard serju jew kroniku u persuni diżabbli billi rgajna għollejna l-benefiċċju għall-persuni b' diżabilità, zidna l-allowance għat-tfal b'diżabilità u zidna wkoll l-assistenza medika. Tejjibna wkoll l-eligibilità għal *allowance* miżjud għall-*carers*.

Huwa sew u normali li meta familja tilhaq standards oġhla ta' għajxien tibda tgħolli l-aspettattivi tagħha u tgħożż iktar minn qabel is-saħħa, l-edukazzjoni, l-indafa u fuq kollox kwalità ta' għajxien aħjar.

Għalhekk allokaljna ammont sostanzjali għal investiment fit-toroq, għal miżuri biex titnaqqas il-kongestjoni ta' traffiku bħalma huma Tal-Linja Card b'xejn għal persuni b'età minn 14 sa 20 sena kif ukoll studenti full-time u nies b'diżabbiltà severa u għotja fuq xiri ta' roti u roti elettronici, u muturi.

Nedejna wkoll miżuri li jiproteġu u jsebbħu l-ambjent.

Għal Għawdex għamilna numru ta' miżuri innovattivi li jolqtu l-bżonnijiet partikolari.

B'dan il-baġit qed inkomplu nimxu fuq ir-roadmap li twassalna biex Malta tkun fost l-aqwa pajjizi fejn jidhol it-tkabbir ekonomiku, is-sostenibilità fiskali u s-soċjetà gusta u inklussiva.

Jekk ma għandu xejn dan il-Gvern żgur li għandu vizjoni ċara u b'saħħitha għal pajjizna. Il-vizjoni bi pjan li jagħmel lil Malta l-aqwa fl-Ewropa u l-għira tad-dinja. Dan il-kliem kulhadd semgħu minn fomm il-Prim Ministru iktar minn darba. Dan ifisser li l-familji Maltin u Għawdxin tabilhaqq igawdu minn livell oġhla ta' għajxien. Li jitnaqqas id-dejn nazzjonali hija parti minn dan il-pjan biex it-tfal u t-tfal ta' tfal tagħna ngħaddulhom il-gid u mhux id-dejn.

Biex inwettqu din il-vizjoni, fassalna pjan u uzajna l-baġits bħala għodda ta' strategija ċara u trasparenti, dik li nincentivaw ix-xogħol u l-bżulija. L-ewwel baġits kienu mmirati biex ngħollu l-livell tat-tkabbir tal-ekonomija Maltija. Ma tista' qatt Malta tilhaq il-livelli Ewropej li jinkludu d-dhul ta' pajjizi avvanzati, jekk l-ekonomija tkun qed tikber b'rata relattivament baxxa bħal-

ma kienet ta' Malta qabel l-2012. Għalhekk ridna nżidu r-rata ta' partecipazzjoni fid-dinja tax-xogħol u nnaqqsu l-qgħad billi noholqu miżuri li bihom jiġi jaqbiliek li toħroġ taħdem. Ahna fil-fatt sejjahnielhom "Making Work Pay Measures." Ridna wkoll nżidu l-opportunitajiet billi nattraw l-investiment lejn pajjizna biex b'hekk nsaħħu tkabbir fis-setturi ekonomiċi u nimirħu f'setturi godda.

Fl-isfond ta' dan kollu, ridna assolutament nbiddlu l-mentalità ta' kif inharsu u nimmanigġjaw il-finanzi pubbliċi. Jekk familja tonfoq iktar milli ddaħhal, tispicċa jkollha tiddejjien biex tiffinanzja l-ispiza. Jekk tagħmel hekk sena wara sena, id-dejn tagħha jizdied u miegħu l-imgħaxijiet u tispicċa dejjem tnaqqar iktar mid-dhul tant li ma tantx jifdlilha flus biex tonfoq fuq affarijiet bżonjuzi. B'konsegwenza li l-livell ta' għajxien tagħha jibda t-triq tan-niżla.

L-istess il-Gvern ma setax ikun li jibqa' jonfoq aktar milli qed iddaħhal b'konsegwenza ta' deficits eċċessivi, djun kbar, u anqas flus biex jinvesti fil-pajjiz. Għalhekk ahna determinati li l-finanzi tal-pajjiz jissahħu u mhux jiddgħajfu.

B'unur ngħid li llum din il-vizjoni mhux biss saret realtà, iżda qed tiġi accettata tant li qed tittiehed *for granted*. Sena wara sena, qed inkomplu niksibu aktar rizzultati pozzittivi kemm f'dak li hu tkabbir ekonomiku, zieda fl-impjegi, tnaqqis fil-qgħad, surplus fil-kont estern permezz ta' zieda sostanzjali fl-esportazzjoni, zieda fl-investiment mill-Maltin u l-barranin, aktar innovazzjoni, *surplus* fil-kont pubbliku u tnaqqis fid-dejn nazzjonali, u l-bidu ta' fond imdaqas bi skop ta' investiment soċjali għal uliedna.

Il-baġit tal-2019 ikompli jibni fuq dawk ta' qablu. B'hekk f'dan il-baġit daħhalna aktar miżuri mmirati lejn

min jaħdem u l-familja tiegħu jew tagħha. Familji li jinkludu t-tfal, kif ukoll irromol u l-pensjonanti.

Biex inkomplu nincentivaw ix-xogħol, ergajna permezz ta' *tax refund*, naqqasna t-taxxa fuq ix-xogħol. Barra minn hekk, tajna gurnata oħra *leave* lill-haddie-ma biex inkomplu nindirizaw decizjoni hażina tal-passat kif ukoll intejbu l-kwalità tal-ħajja tagħhom.

Lill-familja qegħdin effettivament ngħollulha d-dhul tagħha billi għollejna *Children's Allowance* għal dawk bi dhul baxx, provdejna trasport b'xejn għall-iskejjel għal uliedna u għollejna d-deduzzjoni fit-taxxa għall-ġenituri li jibagħtu lit-tfal fi skejjel Privati jew Indipendenti.

Filwaqt li nifhmu li dawk fil-kera huma minoranza fuq skala nazzjonali, xorta nħossu l-uġiġ tagħhom u qegħdin nintroduċu benefiċċju sostanzjali tal-kera. L-iskemi *first time* u *second*

Baġit tal-massa

Sur Editur,

Il-ginger reġa' skorja. Ngħid hekk mhux b'xi kunfidenza żejda imma għax il-wisq mibki Dom Mintoff hekk kien isejjaħlu. Mur ġibu lil Mintoff ikun jaf bil-gid li Joseph Muscat tana lilna l-Maltin, avolja hu għamel l-istess.

L-aktar miżura li laqitni f'dan il-baġit kienet l-għoti ta' €4.50 lill-pensjonanti u dik dwar iċ-*Children's Allowance* li wkoll se tizdied wara hdx-il sena. Mur ġibhom lin-Nazz-

jonalisti jzidu lil dawn, ma tarax. Dawk qegħdin iġemmgħu għal ferrovija tut tut, jekk Adrian Delia għoġbitu l-idea li kien hareġ biha Simon Busuttill. Din kienet l-unika proposta li hareġ biha.

Hadit gost bil-fatt li min jithallas paga minima, se jingħata €3 zieda fil-gimgha apparti dik tal-għoli tal-ħajja, u wieħed ma jibqax aktar minn sena b'paga minima. Jekk xejn, biex juri lill-poplu kemm hu vera Gvern tal-ħaddie-ma.

Spicċa ż-żmien ta' *fridges* vojta u nies jaħsbuha jmorrux jittallbu fid-daħla tal-Belt kif kien isir fl-imgħoddi. Dr Joseph Muscat qed jagħmel minn kollox biex inehħi l-faqar minn Malta, mhux bħall-oħrajn, meta fi żmienhom l-għadd ta' dawk foqra jew f'riskju ta' faqar kienu jizdiedu bl-eluf kull sena. Biex tieħu pizza kont iddum iġemma' xitwa sħiħa u fis-sajf tmur teħodha *open air*. Jekk ma tgħidx lill-*waiter* biex izommlok l-inqas ukoll.

Iż-żgħażaġh se ikollhom l-għajnuna, kif se jkollhom aktar minn qatt qabel il-persuni b'diżabbiltà. Għat-tieni sena infila, il-Baġit ma jsemmi l-ebda taxxi, minkejja li Malta hija t-tieni pajjiz fid-dinja li l-aktar li naqqas d-dejn tal-gvern.

Xi gvern għandna. Kemm għandna tassew biex niftaħru. O Alla bierrek dejjem lill-Prim Ministru Joseph Muscat u lill-familja tiegħu.

VALERIE BORG,
il-Belt Valletta